

प्रेस नोट / रिलीज

मई दिवस पर जयपुर मेट्रो कर्मियों को एक नई सौगात

जयपुर मेट्रो रेल प्रशासन द्वारा परिचालन एवं अनुरक्षण (ऑपरेशन एवं मेन्टेनेन्स) से जुड़े ऑन ड्यूटी कर्मियों के लिए, विशेषतः रात्रि के समय मेट्रो रेल संचालन बंद रहता है, के दौरान एक स्टेशन से दूसरे स्टेशनों पर अनुरक्षण हेतु आने जाने के लिए इस अन्तर्राष्ट्रीय श्रमिक दिवस (मई दिवस) पर मानसरोवर डिपो से चांदपोल के मध्य प्रत्येक मेट्रो स्टेशन पर रूककर गुजरने वाली वातानुकूलित मिनी बस सेवा शुरू की है।

जेसीटीएसएल द्वारा ही संचालन एवं अनुरक्षण शर्तों के साथ किराये पर ली गई यह बस रोजाना शाम 6 बजे से अगले दिन सुबह 10 बजे तक जयपुर मेट्रो के नियंत्रण में उपलब्ध रहेगी।

इस बस को मानसरोवर डिपो से शुरूआती हरी झण्डी संयुक्त रूप से सी.एस. जीनगर, निदेशक (परिचालन एवं प्रणाली), सर्वेश तिवारी, वित्त निदेशक एवं राजेश अग्रवाल, कम्पनी मामलात निदेशक, जेएमआरसी द्वारा दिखाकर प्रारम्भ किया गया।

परिचालन निदेशक जीनगर ने बताया कि जयपुर मेट्रो का दैनिक एवं आवधिक अनुरक्षण, मेट्रो के यात्री चालन की बन्द अवधि के दौरान रात्रि में ही किया जाता है। सभी विभागों के मेट्रो अनुरक्षण कर्मियों को एक स्टेशन से दूसरे स्टेशन पर ग्रुप में अपने औजारों के साथ मानसरोवर डिपो से रात्रि के समय सुरक्षित लाने ले जाने के लिए यह बस सुविधा मेट्रो कर्मियों में टीम भावना को बढ़ाने के साथ कम समय में गुणवत्तापूर्ण अनुरक्षण में भी सहायक होगी।